

حضرت غوث الحق مخدوم نوح سرور



درگاه مخدوم نوح ہال شریف

حضرت مخدوم نوح رحه جي حياتي مبارڪ

محمد صديق ميمڻ

ڪروڙ مان لڏي هالڪنڊي (هالن ۾) اچي ساڪن ٿيا ۽ اتي ڪيترائي ڪرامتن جهڙا ڪم ڪيائون. ان بزرگ کان پوءِ سندن اولاد پشت پيشت هالڪنڊي لڳ ٿوڙي ڳوٺ رهندا هئا ۽ لاکن ۽ سومرن ذاتين مان شاديون ڪيائون. ولادت با سعادت.

حضرت غوث الحق مخدوم نوح

رح جي ولادت بابت ان وقت جي ڪيترن ئي درويشن پيشگويون ڪيون هيون. حسو فقير چاڪي جو ٿوڙي ڳوٺ ۾ رهندو هو، تنهنجو چاچو هڪ سؤ ورهن کان به وڏي عمر جو هڪڙو مجذوب فقير هوندو هو ۽ ٿوڙي شهر کان ٻاهر دائرو ڪريو ويٺو هوندو هو، سو جڏهن به شهر ۾ ايندو هو، تڏهن گهٽين ۽ بازارن ۾ چوندو وتندو هو ته ”هن شهر ۾ جلدني زماني جو غوث ۽ خدا جي خلق کي فيض بخشڻ وارو بزرگ پيدا ٿيڻو آهي.“

مخدوم نعمت الله رح جڏهن

پنجويهين ورهن جي عمر جو هو ۽ اڃا شادي ڪانه ڪئي هئائين، تڏهن هڪڙي ڏينهن ان چاڪي فقير مجذوب جي دائري وٽان اچي لانگهائو ٿيو. مجذوب فقير ڊوڙ پاڻي اچي مخدوم صاحب کي مليو ۽ دائري ۾ قدم مبارڪ گهمائڻ لاءِ عرض ڪيائينس. جڏهن مخدوم صاحب دائري ۾ اچي ويٺو، تڏهن مجذوب فقير گوڏا کوڙي سندن سامهون ادب سان ويهي رهيو. ايندڙ غوث جو نور، جو مخدوم نعمت الله جي پيشاني ۾ پني چمڪيو، ڏسي مجذوب فقير جي دائري ۾ ئي. مخدوم صاحب کي عرض ڪيائين ته ”اهو نور جو اوهان جي پيشانيءَ ۾ پيو چمڪي، سو جلدني ظاهر ٿيندو ۽ ملڪ کي روشن ڪندو.“

حضرت غوث الحق مخدوم نوح

عليه رحمة جي قريشي صديقي يعني حضرت ابوبڪر صديق رضي الله تعالى عنه جي اولاد مان آهن. سندن خانداني شجرو منطرح آهي: مخدوم نوح بن مخدوم نعمت الله بن مخدوم اسحاق بن مخدوم شهاب الدين بن مخدوم سرور بن مخدوم فخرالدين (صغير) بن شيخ عزالدين بن شيخ فخرالدين (ڪبير) بن شيخ ابوبڪر ڪتاني بن شيخ اسماعيل بن شيخ عبدالله بن شيخ نصرالدين بن شيخ سراج الدين بن شيخ خيرالدين بن ابي عاصم بن شيخ محمد بن شيخ وحيدالدين بن شيخ مسعود بن ابي القاسم بن محمد بن عبدالرحمان بن حضرت ابوبڪر صديق (رضي الله تعالى عنه).

حضرت شيخ فخرالدين ”ڪبير“

(وڏو) عرب ملڪ مان لڏي ديره غازي خان جي آسپاس ڪوٽ ڪروڙ ڳوٺ ۾ اچي رهيو جتي ان زماني ۾ ڪيترائي ٻيا خاندان به رهندا هئا، جن جون درگاهون ۽ اولاد اڃا تائين اتي موجود آهن.

شيخ فخرالدين ڪبير پوءِ وري

ڪوٽ ڪروڙ مان نڪري سفر ڪندي سنڌ جي بويڪن شهر ۾ اچي رهيو. جهڙا هئا ظاهري علمن جا عالم تهڙائي هئا ڪامل عارف وفات به بويڪن ۾ ئي ڪيائون ۽ سندن مزار شريف اتي ئي آهي. ڪن جو چوڻ آهي ته سندن تربت حضرت مخدوم سيد عثمان مروندي قلندر لعل شهباز رحمة الله عليه جي مقبره سان لڳو لڳ آهي.

مخدوم فخرالدين ڪبير رح جو پوٽو

مخدوم فخرالدين ”صغير“ (انڊرو) ڪوٽ

مجنذب فقير جي دائري ۾ پڪي تمام
 گهڻا رهندا هئا، جيڪي ان فقير کان ٽهنداني
 ڪين هئا. فقير ان پڪيڙي ڇڏيندو هو، سو
 ٻيا چڱيندا هئا ۽ پاڻيءَ جا ٿانو ڀريا پيا هوندا
 هئا، تن مان پاڻي پيا پيئندا هئا. جڏهن
 مخدوم نعمت الله ان دائري ۾ آيو، تڏهن سڀ
 پڪي هڪدم اڏامي وڃي وڻ تي ويٺا. مخدوم
 صاحب ان مجذب فقير کان پڇيو، ته ”هي
 پڪي تو کان ٽهن نبي ڪين. پر منهنجي اچڻ تي
 اڏامي ويا سو ڇو؟“

مجنذب فقير عرض ڪيو ته ”سائين!
 اوهان جي اولاد ۾ ڪي اهڙا به صاحبزادا
 ٿيندا، جي پڪين جو شڪار ڪندا. تنهنڪري
 پڪي اوهان کان ڊٺا آهن.“ (سڪينه الروح)

شيخ پرڪيو ڪاتيار، جيڪو
 مخدوم نعمت الله رح جي وقت ۾ هڪ وڏو
 ڪامل درويش هوندو هو، سو عام خاص
 ماڻهن کي ٻڌائيندو هو ته ”مخدوم نعمت الله کي
 لطف الله نالي هڪڙو فرزند عطا ٿيندو،
 جنهنکي حق تعاليٰ جو دائي ديدار حاصل رهندو.“

شاديءَ کان پوءِ پوري نائين مهيني
 مخدوم نعمت الله کي انهيءَ بيبي سڪينه مان
 تاريخ ۲۷ ماه رمضان مبارڪ هجري سنه ۱۱۰
 (سنه ۱۵۰۰ع) آخري جمعي رات حضرت غوث
 الحق مخدوم نوح رح تولد ٿيو. اهل دل بزرگ
 جن کي ڪرامت جي هن ڪڪر پسڻ جو
 انتظار ۽ اوسيندو هو، ولادت جي خبر ٻڌي
 انهن جي اکين ۾ نور ۽ دل ۾ سرور پيدا ٿيو.
 مخدوم نعمت الله رح هن فرزند ارجمند کي
 پنهنجي ساري خاندان لاءِ خدائي برڪت ڄاڻي
 سندس نالو مبارڪ لطف الله رکيو هن نيڪ
 فرزند ڄمڻ وقت به ڪي ڪرامتون ڏيکاريون،
 جي ”سڪينه الروح“ ڪتاب ۾ تفصيلوار بيان
 ٿيل آهن.

حضرت غوث الحق جن جو مبارڪ
 نالو ”لطف الله“ مان متجي مخدوم نوح مشهور
 ٿي ويو تنهن بابت وڏي هوندي پاڻ پنهنجن
 فقيرن جي مجلس ۾ فرمايو هئائون، ته ”الله
 تعاليٰ اسان جو نالو رکيو آهي نوح: تنهنڪري
 پيءُ ماءُ وارو اصولو ڪو رکيل نالو ڏئي تعاليٰ
 انهيءَ نالي جي زور ۽ طاقت ڪري ماڻهن جي
 دلين تان ميساري ڇڏيو آهي. هاڻي آسمان ۽
 زمين وارن وٽ منهنجو نالو نوح آهي.“ (سڪينه الروح).
 درسي پنجن ڪتاب سنڌي ۾ مرحوم
 مرزا قليچ بيگ حضرت غوث الحق
 مخدوم نوح رح بابت هڪڙو سبق لکيو آهي،
 تنهن ۾ نالي متجن بابت هو هيئن ٿو لکي:-
 مخدوم نعمت الله رح کي ڪنهن
 ڪامل فقير نوح هوتياڻي جو چوڻ هو، ته
 منهنجي مٺي پڄاڻان پنهنجي فرزند جو نالو
 ”نوح“ رکجو. مخدوم صاحب اها ڳالهه قبول
 ڪئي. تنهنڪري هن فقير جي رضا ڪرڻ بعد
 پنهنجي فرزند جو نالو مٺائي مخدوم نوح رکيو.

ننڍپڻ ۽ تعليم.

حضرت مخدوم نوح عليه الرحمة
 جڏهن ستن ورهن جي عمر جا ٿيا، تڏهن
 ڪلام الله شريف پڙهڻ ويٺا. سندن استاد
 مخدوم عربي عرف مخدوم شاهڏنو هو، جو
 ان زماني ۾ ڪامل عارف بزرگ هوندو هو ۽
 ڪلام الله شريف اهڙي مٺي آواز سان پڙهندو
 هو، جو جڏهن هو قرآن شريف ويهي پڙهندو
 هو، تڏهن پڪي به قطارون ڪريو اچيو وهندا
 هئا. هن بزرگ هڪ جاءِ تي ويهي قرآن شريف
 جا هڪ سو چاليهه ختما پڙهيا هئا. هي بزرگ
 حضرت شاه عبداللطيف ڀٽائي عليه الرحمة جو نانو هو.
 مخدوم عربي رح وٽ حضرت مخدوم
 نوح رح فقط پنجويهه سيپارا ياد پڙهيا. ڏهه

سيپارا شروع کان وٺي 'سورة عنكبوت' تائين ۽ پندرهن سيپارا 'سورة البقر' کان وٺي سورة الكيف' تائين. حضرت مخدوم نوح رح جن استاد رت فقط ايتري تعليم ورتي. ڪن روايتن ۾ آهي ته به ٽي فقه جا ڪتاب به پڙهيائون ۽ پوءِ علم جي خدائي پالوٽ اهڙي اچي مٿن ٿي جوندي هوندي ئي قرآن دانيءَ ۾ بي مثل ٿي پيا.

مخدوم عربي رح وٽ هڪڙو وڏي ڄمار جو ختايي قرآن شريف جي تعليم وٺندو هو. انکي حضرت مخدوم نوح رح جن نه رڳو صحيح لفظ سمجھائيندا هئا بلڪ معنيٰ ۽ تفسير به اهڙو سمجھايو ڇڏيندا هئا، پر اهو ختايي حيران ٿيو ويندو هو ۽ چونڊو هو ته 'هيٺڙو ٻار جنهن اڃا قرآن شريف ئي پڙهي پورو نه ڪيو آهي سو قرآن شريف جي معنيٰ ڪيئن ٿو سمجھيو وڃي؟'

حضرت مخدوم نوح رح جن پاڻ فرمائيندا هئا، ته مونکي جناب حضرت پيغمبر ڪريم عليه الصلوات والسلام جن وٽان چار شيون عطا ٿيون آهن: (۱) ذڪر جو سبق (۲) قرآن شريف جو تفسير (۳) حديث جي سمجھائي ۽ (۴) خواب تعبير. (سڪينة الروح).

فقيري طريقو.

حضرت مخدوم نوح رح جن جو «اويسي طريقو» هو. جڏهن الله تعاليٰ جلشانه پنهنجي ڪنهن ٻانهي کي ڪنهن ظاهري مرشد جي وچ ۾ پوڻ ڌاران پنهنجي بي انتها فضل سان خاص خلوت ۾ «صمدي تعليم» عطا ڪرڻ فرمائي، تڏهن اهڙي فيض کي «اويسيت» چئبو آهي. حضرت غوث الحق مخدوم نوح عليه الرحمة جن کي به الله تعاليٰ شانه ڪنهن ظاهري مرشد جي وسيلي بدران پاڻ تعليم ۽ تلقين ڪرڻ فرمائي هئي تنهنڪري پاڻ اويسي طريقي وارا ليکيا وڃن ٿا.

ڪتاب 'سراج العارفين' ۾ لکيل آهي ته 'ترجمو حضرت مخدوم نوح الله تعاليٰ سندن گجهه پاڪ رکيو جن ڪوبه مرشد نه ورتو هو ۽ رات ڏينهن خدا تعاليٰ جي ذڪر ۾ رهندا هئا'.

واضع رهي ته 'اويسي طريقي' جي نسبت حضرت ابو عامر اويس رضه قرني سان آهي، جيڪو حضرت پيغمبر ڪريم عليه الصلوة والسلام جن جو پريٽ سچو عاشق هو. حضرت ابو عامر اويس رضي الله تعاليٰ عنه کي 'قرني' هنڪري ٿا چون، جو هو قرن شهر (ملڪ يمن) جو ويٺل هو. حضرت رسول ڪريم عليه الصلوة والسلام جن جو پريٽ سچو عاشق هو، پر زماني جي ڪن مجبورين سبب حضور جن جي زيارت نصيب نه ٿيس. حضور ڪريم عليه الصلوة والسلام جنکي پريٽ حضرت اويس رح ڏانهن دل جو ڪاڍو ٿي پيو هو ۽ پاڻ به حضرت اويس جي ملاقات جو شوق ڏيکاريندا هئا، پر ملاقات ٿي نه سگهي. پوءِ جناب حضرت عمر فاروق رضي الله تعاليٰ عنه کي حضور جن عليه الصلوة والسلام حضرت اويس رضه جون نشانيون ۽ اطوار ٻڌائي فرمايائون ته 'اي عمر! توسان فلاڻي هنڌ اويس قرني جي ملاقات ٿيندي انکي اسان جا سلام ڏجانءِ ۽ ڪانئس امت جي حق ۾ دعا گهرائجان. حضور انور عليه السلام جن جي پيشينگوني موجب جناب حضرت عمر فاروق رضي الله تعاليٰ جي ملاقات حضرت اويس قرني رضه سان ٿي. حضرت عمر رضه حضور انور عليه الصلوة والسلام جن جا قرب پريا سلام حضرت اويس رضه کي پهچايا ۽ ڪانئس امت جي حق ۾ دعا گهرائي. تاريخ ۾ اچي ٿو ته حضرت اويس رضه صفين واري جنگ ۾ حضرت علي المرتضيٰ (رضي الله تعاليٰ عنه)

جي لشڪر ۾ شامل هو ۽ شهيد ٿيو مگر سندس لاشو ڪنهنڪي به هٿ نه آيو ڪن ڪتابن ۾ ائين به آهي ته حضرت اويس رضه جنگ، صدين جي صفائيءَ کان پوءِ سير ۽ سفر تي نڪتو. سنڌ ۾ به پنهنجا مبارڪ قدم گهايا هئا. ڪي ته چون ٿا ته سندس مزار شريف به لڪي جي جبلن ۾ آهي. پر حقيقت ۾ حضرت اويس قرني رضه جي مزار شريف جو ڪو به تسلي بخش پتو ڪونهي.

(سڪينة الروح)

ذڪر ۽ فڪر.

»ذڪر« جي معنيٰ آهي ڪن خاص لفظن ۾ الله تعاليٰ جلشانه کي ياد ڪندو رهڻ. خدا رسیده بزرگ »ذڪر« کي عبادت جي اعليٰ منزل ڪري ليکيندا آهن. ٻين فقيري طريقن ۾ عام طرح ۽ اويسي طريقي ۾ خاص طرح تهليل کي ئي »ذڪر« ڪوٺيندا آهن، تهليل جا لفظ هي آهن لَا إِلَهَ إِلَّا اللَّهُ الله تعاليٰ ڪانسواءِ ئي ڪابه هستي عبادت جي لائق نه آهي.

حضرت مخدوم نوح رح هميشه انهيءَ ذڪر ۾ مشغول هوندا هئا ۽ جيڪو به مريد ٿيندو هو، تنهنڪي انهيءَ ذڪر ۾ مشغول رهڻ جي هدايت ڪندا هئا. پاڻ انهيءَ ذڪر ۾ ايتري قدر مشغول رهندا هئا، جو سندن چپ مبارڪ ذڪر جي مشغوليءَ سبب هميشه پيا چرندا هئا. هڪڙي ڀيري جڏهن حجام سندن سنوارت ڪري رهيو هو. تڏهن شهپرن جي سنوارت وقت حضرت مخدوم نوح رح جن کي عرض ڪيائين ته »سائين تيستائين ڇپ نه چوريو جيستائين آءٌ شهپرن جي سنوارت ڪري وٺان« تنهن تي پاڻ فرمايائون ته »ابا! سج يا آسمان کي تون چرڻ کان روڪي سگهين ته آءٌ به پنهنجي زبان ۽ چپن کي الله تعاليٰ جي »ذڪر« کان روڪي ڇڏيان،

حضرت مخدوم نوح عليه الرحمة جن »پاس انفاس« (دم يا پساهن جي سنڀال) تمام گهڻي قدر ڪندا هئا. تهليل يعني »لَا إِلَهَ إِلَّا اللَّهُ« جا ٻه جزا يا پاڻا آهن: پهريون »لَا إِلَهَ« (ڪابه هستي عبادت جي لائق نه آهي)، جنهنڪي »نفي« (انڪار) چوندا آهن، ڇاڪاڻ جو انهن لفظن ۾ خدا تعاليٰ ڪانسواءِ ٻيءَ ڪنهن به هستيءَ جي عبادت ڪرڻ جو انڪار ڪجي ٿو ۽ ٻيو جزو آهي »إِلَّا اللَّهُ« (مگر الله تعاليٰ عبادت جو لائق آهي)، جنهنڪي اثبات چوندا آهن، ڇاڪاڻ جو انهن لفظن ۾ فقط الله تعاليٰ جل شانه کي عبادت جو لائق ثابت ڪجي ٿو. ساه ڪڻ مهل نفي وارو جزو (إِلَّا اللَّهُ) اڇاڻ اهو آهي »پاس انفاس« (پساهن جي سنڀال). پاس انفاس جي مراد آهي »ڪو به پساهه الله تعاليٰ جي ذڪر کان خالي نه وڃائڻ« يعني جاگندي خواه سستي، هلندي خواه ويٺي ۽ ڳالهائيندي توڙي ماٺ ۾ هوندي الله تعاليٰ جي ذڪر ۾ مشغول رهڻ ۽ »ڪو به پساهه »ذڪر« کان خالي نه وڃائڻ.

»فڪر« جي معنيٰ آهي الله تعاليٰ جلشانه جي بي انت پڪڙيل قدرت ۽ قدرتي نظارن تي، پنهنجي وجود جي حقيقت پروڙڻ تي ويچار ڪرڻ ۽ هر وقت پنهنجو اندر حقيقي محبوب سان ملڻ جي ان تن ۽ اڪير قائم رکڻ.

عبادت ۽ شريعت جي پابندي

حضرت غوث الحق عليه الرحمة جن ذڪر فڪر جي محويت ۽ استغراق هوندي به هر حال ۾ شريعت جا پورا پورا پابند هوندا هئا ۽ هر حالت ۾ به شريعت جو لحاظ تمام گهڻو رکندا هئا نماز جا اهمڙا ته پابند هوندا هئا، جو خانگي وقتن جي عبادت ته بجاءِ خود پر پنج وقت نماز به ڪڏهن مسجد ۽ جماعت

کان سواء نہ پڙهندا هئا، هڪڙي پيري مسجد ۾ پوري وقت تي اچي جماعت سان شامل ٿيڻ ۾ کين ڪجهه دير ٿي وئي. تنهن تي ماڻهن کي خيال آيو، ته اڄ حضرت غوث الحق رح جن نماز تي اچڻ ۾ سستي ڪئي آهي. ٿوري وقت کان پوءِ پاڻ مسجد ۾ تشریف فرما ٿيا ۽ اچڻ شرط فرمايائون ته ”پائرو! ڪي فقير (پاڻ ڏي اشارو ڪري) اهڙا به آهن، جن تان الله تعاليٰ جلشانه پنهنجا سڀ فرض ۽ تڪليف جا بار معاف ڪري ڇڏيا آهن، پر ايتري عنايت هوندي به اهي فرضن ۽ خدائي حڪمن جي تعميل هتان نٿا ڇڏين، انهيءَ لاءِ ته متان شريعت سڳوري جي ظاهري پابندي ۾ ڪو فتوريا نقصان نه پئجي وڃي.“

حضرت غوث الحق رح جن جو مٿيون چوڻ هن ڳالهه ڏي ڌيان ڇڪائي ٿو، ته حضرت رسول ڪريم عليه الصلوة والسلام جن جا به الله تعاليٰ سڀ اڳيان توڙي پويان گناه معاف ڪري ڇڏيا ۽ بدر واري، جنگ ۾ شريڪ ٿيل اصحابن سڳورن لاءِ به حضور جن (عليه الصلوة والسلام) بشارت ڏني ڇڏي هئي ته اڄ کان پوءِ هنن کي ڪو به گناه ضرور نه رسائيندو. تنهن هوندي به هو هر قسم جي عبادت ۽ شرعي اعمال بجا آڻيندا رهندا هئا ۽ ڪڏهن به عمل ترک نه ڪيو هئائون.

ساڳيءَ طرح حضرت رسول ڪريم عليه الصلوة والسلام جن کي حضرت بيبي عائشة (رضي الله تعاليٰ عنها) رات جو گهڻي عبادت ڪندو ڏسي چيو ته ”الله تعاليٰ جلشانه جڏهن اوهان جا سڀ ڏوه بخشي ڇڏيا آهن، تڏهن اوهين هرو ڀرو جو پيا ايتري تڪليف ورتو؟ تنهن تي پاڻ فرمايائون »افلا اكون عبدا شكورا« (آءٌ پنهنجي پروردگار جو شڪر گذار ٻانهن نه ٿيان ڇا؟)

هڪڙو پيرو حضرت مخدوم نوح جن جي مجلس مقدس ۾ ڳالهه نڪتي ته مخدوم ساهڙ تتجار (عليه الرحمة) بنا وضو ۽ بنا پاڪائيءَ جي نمازون پيو پڙهي جيڪو انهيءَ بابت پڇيس ٿو ته چوي ٿو ”منهنجو وضو اهڙي هٿان ٿيل آهي، جو پڇڻوئي نه آهي“. حضرت غوث الحق رح جن اها ڳالهه ٻڌي فرمايو ته ”ابا! مخدوم ساهڙ رح سچ ٿو چوي. پر جتان مخدوم ساهڙ هڪڙو پيرو وضو ڪيو آهي، اتان ڪي فقير (پاڻ ڏي اشارو ڪري) سدائين پيا وضو ۽ غسل ڪن ته به شريعت جي پابندي ڪرڻ ضروري ٿا سمجهن.“

علميت جي خدائي ذات.

حضرت مخدوم نوح (عليه الرحمة) جن ظاهري تعليم تمام ٿوري حاصل ڪي هئي، پر حضرت رسول ڪريم عليه الصلوة والسلام جن جي فيض پيرل نوازش ۽ خاص خدائي فضل سان انکي ايتري علميت حاصل ٿيل هئي، جو زماني جا نامور عالم حضرت مخدوم صاحب جن جي قرآن داني، تفسير، حديث ۽ فقه جي قابليت ڏسي حيران ٿيو ويندا هئا. ڪابه ڳالهه ڪوبه سوال جواب ڪندا هئا ته اهو قرآن شريف جي آيت يا ڪنهن حديث شريف سان ملائي ڏيکاريندا هئا. قرآن شريف جي هڪ هڪ آيت جون ڪيتريون ئي معنائون ڪريو ويندا هئا، جي جهڙيون ظاهري حالتن سان موافق هونديون هيون تهڙيون باطني حالتن سان.

هڪڙي پيري قرآن شريف جي آيت »وازالهونودت سنلت« (جڏهن قيامت ٿيندي، تڏهن جيئرين جا ڳنڍين پوريل ڇوڪرين بابت به پڇا ڳاڇا ڪئي ويندي) پاره ۲۹: سورة مرسلات- جو تفسير حضرت مخدوم نوح عليه الرحمة جن بيان ڪري رهيا هئا. رواجي طرح

ويا، ته اها معني ۽ تفسير فلاڻي تفسير جي ڪتاب ۾ لکيل آهي ۽ هي معنيٰ ۽ تفسير فلاڻي جي ڪتاب ۾ لکيل آهي. ظاهري شريعت موجب انهيءَ آيت جون جيڪي معنائون موجود، تفسيرن ۾ لکيل هيون، سي حوالن ڏيڻ سان بيان ڪندي پوءِ اچي انهيءَ آيت جي روحاني معنائن ۾ پيا. سڀ آيل علماء سڳورا اهي معنائون ٻڌي حيرت جي درياءَ ۾ غرق ٿي ويا ۽ سڄي دل سان حضرت مخدوم نوح عليه الرحمة جن کي پنهنجو مرشد تسليم ڪري فيضاب ٿي هليا ويا. (سڪينة الروح)

هڪ دفعي سندن مجلس ۾ اچي ذڪر نڪتو ته حديث شريف ۾ آهي، ته لا يؤمن احدكم حتي يحب لاهية المسلم ما يحب لنفسه. (توهان مان تيستائين ڪو سچو مؤمن نه ليڪبو جيستائين اهو پنهنجي ڪنهن مسلمان پيءُ کي اها شيءِ حب مان نه ڏيندو. جا شيءِ پنهنجي وجود لاءِ پياري ٿو سمجهي) انهيءَ حديث شريف تي عمل ڪرڻ ناممڪن آهي.

پاڻ فرمايائون ته انهي حديث شريف تي هر ڪو عمل ڪري سگهي ٿو ڏسو ته جڏهن ڪو مهمان ايندو آهي، تڏهن ان لاءِ پنهنجي روزمره جي خوراڪ کان زياده سٺو طعام ٺهرائبو آهي ۽ پاڻ گهٽ نموني جي طعام تي وقت گذاربو آهي. اهو آهي ايشار پنهنجي پيءُ لاءِ.

پيري مريدي.

حضرت مخدوم نوح رح، جن جي روحاني ۽ علمي طاقت جي خوشبو ملڪان ملڪ پکڙجي ويئي. روزمره ڪيترائي نوان نوان ماڻهو اچيو سندن مريد پيا ٿيندا هئا. ڳوٺ ۾ ته ڇڏيو، پر ٻني ڪنهن شهر ويندا هئا ته سوين ماڻهو اتي اچيو کائڻ ذڪر جي تلقين وٺندا هئا ۽ صدق دل سان سندن مريد ٿيندا هئا.

تفسير ڪندڙن انهيءَ آيت جو تفسير هن طرح ڪيو آهي: - "اسلام کان اڳ عربن ۾ هيءَ جاهلاڻو دستور هوندو هو، ته جنهنکي چوڪري چندي هئي سو وحشيانه غيرت جي خيال کان انکي جيئري ئي زمين ۾ پوري ڇڏيندو هو. اسلام اها رسم عرب ملڪ مان ڪڍائي ڇڏي. مٿين آيت ۾ اهڙن بي ترس ماڻهن کي سمجهايو ويو آهي، ته جيڪي معصوم چوڪريون بي گناهه جيئري ئي زمين ۾ پوريون وڃن ٿيون، تن جي دريافت ۽ داد قيامت جي ڏينهن ضرور ٿيندو آهي ۽ اهڙن بي رحمن کي سيڪت ضرور ملڻي آهي."

حضرت مخدوم نوح رح هن آيت جو تفسير سمجهائيندي هيءَ به مراد سمجهائي، ته جيڪو انسان پنهنجا دم خدا تعاليٰ جي ذڪر کان سواءِ ضايع ڪري ٿو (يعني پاس انفاس نٿو ڪري) سو جهڻڪ آهي پساھ روپي معصوم چوڪريون ظلم سان جيئريني زمين ۾ پوري ڇڏي ٿو. اهڙن غافل انسانن کان انهن پساھن ضايع ڪرڻ بابت قيامت ڏينهن پڇا ڳاڇا ٿيندي.

هڪڙي پيري ان وقت جا ڳچ معتبر ۽ دوست علماء سڳورا گڏجي حضرت غوث الحق رح وٽ آيا هن خيال سان ته حضرت مخدوم صاحب جو امتحان هلي وٺون، ته قرآن شريف جي آيتن جون معنائون ۽ تفسير صحيح طرح ڪن ٿا، يا غلط طرح اهي ٺهراءَ ڪري هو پاڻ ۾ رڳي آيا، ته متشابه آيتون مخدوم صاحب جن کي پيش ڪري انهن جو تفسير کائڻ پڇنداسون. حضرت مخدوم نوح رح سان جڏهن هم مجلس اچي ٿيا تڏهن رواجي رسم رسومات بعد حضرت مخدوم معظم رح ازخود هڪڙي متشابه آيت جو پهريائين ته معنيٰ ۽ تفسير ڪندي مختلف تفسيرن جا حوالا ڏيندا

هڪڙي پيري حضرت غوث الحق رح
ٺٽي شهر جي جامع مسجد ۾ جمعي نماز ادا
ڪرڻ کانپوءِ پنهنجي ذڪر ۽ فڪر ۾ محو هئا
تہ نومڙيه ذات جي ماڻهن جون ٽولين پٺيان
ٽولين مريد ٿيڻ لاءِ گڏ ٿيون. حضرت غوث
الحق رح جن سان جيڪي عام ۽ خاص مريد
حاضر هئا جهڙوڪ خليفو سيد شيرازي رح،
فقير رشيدالدين رح، شاه حسين رح، ميان
بهاوالدين گودڙيو ۽ ٻيا تن کين عرض ڪيو،
تہ ”هيترا سارا ماڻهو ذڪر ڪرڻ جي سگ ۾
اچي حاضر ٿيا آهن، تن کي تلقين ڪريو“.

حضرت مخدوم نوح (عليه الرحمة) جن جو
دستور هوندو هو، تہ مريدن کي فقط ”ذڪر“
جي تلقين ڪندا هئا، تہ انهن جو اندر روشن
ٿيو ويندو هو، پنن مشائخن وانگر نئين مريد
جي چڱ ڪپڻ يا مٿو ڪوڙڻ بلڪل پسند نہ
ڪندا هئا.

هونءَ تہ هر وقت ۽ هر روز مسجد
شريف ۾ مريدن ۽ معتقدين جا ميڙا حضرت
مخدوم صاحب جن جي حاضري ۾ رهندا هئا
پر سندن مقرر ڪيل دستور موجب سال ۾
هڪڙو ڀيرو ذوالحج مهيني جي ۶ تاريخ يعني
حج جي ڏينهن اوري خواه پري جا مريد ۽
معتقد اچي وٽن حاضر ٿيندا هئا ۽ عيد نماز
ساڻن گڏ ادا ڪري پوءِ سڀڪو پنهنجي
پنهنجي ڳوٺ هليو ويندو هو.

هڪڙي پيري حضرت غوث الحق رح
جن جي مجلس ۾ اچي ذڪر نڪتو، تہ مريد
کي گهرجي تہ ”پاڻ سان ڏيو، تيل ۽ وٽ تيار
ڪريو ڪٿيو اچي جيئن مرشد کي فقط وٽ
روشن ڪرڻي پوي. تنهن تي پاڻ فرمايائون تہ
”اهڙو شخص اسان وٽ فقط هڪڙو آيو هو.
پر جيڪڏهن مريد ڏيو، تيل ۽ وٽ پاڻ سان
ڪٿي ايندو ۽ مرشد کي فقط وٽ روشن ڪرڻي

پوي تہ انهيءَ ۾ مريد تي مرشد جو احسان
ڪهڙو ليکبو؟ مهمان ٿانو ٿيا پنهنجا آڻي ۽
ميزبان فقط طعام انهن قانون ۾ وجهي ڏني تہ
اها مهمان نوازي ڪهڙي چئبي؟“

حضرت مخدوم نوح عليه الرحمة جن
بعضي تہ مريدن تي اهڙو زور دار ”توجه“
وجهندا هئا، جو مريد ڪيترا ڏينهن بي هوش
ٿيو ويندا هئا. خود سندن وڏي فرزند مخدوم
زاده ميان حامد تي ”ذڪر“ جو توجه اهڙو
زوردار وڌائون، جو هو سهي نہ سگهيا ۽ ساندہ
ست ڏينهن ”ذڪر“ ۾ محو رهندي رحلت ڪري
ويا. انهي مخدوم زاده جي رحلت کان پوءِ
حضرت مخدوم نوح رح جن وري ڪنهن نہ
مريد تي زوردار توجه نہ وڌو.

حضرت مخدوم نوح. (عليه الرحمة)
جن پنهنجي مبارڪ حياتيءَ ۾ لکن مريدن جا
مرشد هئا. اڄ تائين سندن اولاد جا لکين مريد
آهن. اهڙو فيض جو چشمو جاري ڪري ويا
آهن، جو قيامت تائين جاري رهندو.

شادي ۽ اولاد

حضرت غوث الحق (عليه الرحمة) جن
جو فرمودو آهي تہ ”حضرت عيسيٰ عليه
السلام جو تجرد (چڙو چڙمل رهڻ) ڏسي مون
به پهريائين ارادو ڪيو هو، تہ شادي نہ ڪجي
چڙو چاند رهجي. پر جڏهن ڏٺم تہ قرآن
شريف ۾ فرمايل آهي نہ »لارهباً نية في
الاسلام« دنيا جا تعلقات ٽوڙڻ يا دنيا جي
فرضن کان منهن موڙڻ اسلام ۾ روانه آهي ۽
جڏهن ڏٺم تہ اسان جي آقائ نامدار حضرت
احمد مختار عليه الصلوة والسلام جن
شاديون ڪيون ۽ اولادي ٿيا، تڏهن مون
پيغمبري متابعت ڪرڻ عين ضروري ڳالهه
سمجهي ۽ شادي ڪيم. (سڪينة الروح)

روحاني ۽ اخلاقي نصيحتون.

حضرت غوث الحق جن وٽ سدائين فيض پري مجلس قائم رهندي هئي. انهيءَ مجلس ۾ حاضر مريدن ۽ معتقدن کي پاڻ هميشه قرآن شريف جا حڪم، حديثن جون سمجهاڻيون ۽ روحاني خواه اخلاقي نصيحتون ڏيندا رهندا هئا. هتي انهن نصيحتن مان ڪي مختصر طرح ڏجن ٿيون.

ياد خدا:- هڪڙو مريد تمام گهڻيءَ حب مان ڪڇ پنڌ تان حضرت جن جي زيارت لاءِ آيو هو. ان فقير کي مجلس ڪندي هي نصيحت ڏيڻ فرمايائون ته

ابا! تون هيتري ساري مفاصلي تان هت آيو آهين. انهيءَ وچ ۾ توکي ڪيترائي ماڻهو مليا هوندا پر اسان جي سڳ ۽ حب ۾ تو انهن ڏي ڪوبه ڌيان نه ڪيو ۽ انهن کي وساري اسان وٽ اچي حاضر ٿيو آهين. هاڻي جڏهن اسان وٽ آيو آهين تڏهن اسانکي به وساري ڇڏ ۽ الله تعاليٰ جلشانه ۾ ڌيان لڳاءِ ۽ ان کي ياد ڪر.

حق تعاليٰ سان محويت:-

حضرت غوث الحق جن هڪڙي پيري مجلس ۾ فرمايو ته جيڪڏهن ڪنهن فقير کي حضرت آدم صفي الله عليه السلام جي «صفوت» (صاف باطني)، ۽ حضرت موسيٰ ڪليم الله عليه السلام جو «ڪلام» (حق تعاليٰ سان ڳالهائڻ) ۽ حضرت عيسيٰ روح الله عليه السلام جي «روحانيت» حاصل ٿئي، ته به انکي ڪي، ته انهيءَ ڳالهه تي راضي نه ٿئي ۽ خوش ٿي ايتري تي بس نه ڪري، ڇاڪاڻ جو جيڪي مقصودي ڪم آهن، سي اڃا پيا آهن؛ سڄي طالب کي انهن جي طلب ڪئي. منصوردي ڪم آهي حق تعاليٰ جي ڏا ڀاڪ ۾ محو ۽ گم، نيست ۽ نابود ٿي وڃڻ».

ذڪر ۽ مجاهدو:-

هڪڙي ڏينهن سندن مجلس ۾ پنهنجن فقيرن کي نصيحت ڏيندي فرمايو: هي ذڪر ڪندڙو! مجاهدو (حق حاصل ڪرڻ لاءِ تڪليفون سهڻ) کان سواءِ ذڪر نه ڪريو. جيڪڏهن مجاهدي ڪانسواءِ ذڪر ٿا ڪريو، ته پاڻ کي نقصان ٿا پهچايو. جيڪڏهن رڳو مجاهدو ٿا ڪريو ۽ ذڪر نٿا ڪريو، ته به اثر ڪونه ٿيندو. الله تعاليٰ جلشانه انهيءَ کي حاصل ٿئي ٿو، جو مجاهدن سان گڏ ذڪر ٿو ڪري. جيڪڏهن گهڻي مجاهدو جي طاقت نه اٿو، ته هن طرح عمل ڪريو جو سولو ڪم آهي: يعني اٺن پهرن ۾ فقط هڪ ڀيرو طعام کائو. ڏينهن

جيڪڏهن ڪنهن طالب کي ذڪر، فڪر، علم، عمل محبت، عشق، قرب ۽ وصل وغيره سڀ ڳالهائون حاصل ٿين ۽ انهن سان گڏ محويت ڪانه مڃيس ته اهو سڀ خزان ۽ نقصان آهيس: خوش نه ٿئي ته مقصد کي پهتو آهيان.

نفس جي مطلب تي نه هلجي: - هڪ پيري پاڻ ارشاد فرمايو آهي ته "انسان کي ڪپي، ته نفس جي مراد تي نه هلي." تنهن تي ڪنهن طالب عرض ڪيو، ته نفس مان ڪهڙي مراد آهي؟ پاڻ فرمايائون ته "انهيءَ مان مراد هيءَ آهي، ته پنهنجي ڪيل ڪم کي ڏسڻ نه ڪهرجي: يعني ائين سمجهڻ نه ڪپي، ته اهو ڪم مون ڪيو." وري ڪنهن ٻئي حاضر مجلس سوال پڇيو ته پنهنجي ڪم کي ڪيئن نه ڏسڻ ڪپي." پاڻ فرمايائون ته **«لا حول ولا قوت الا بالله العلي العظيم»** جي حقيقت کي پهچڻ ڪپي. جڏهن انسان انهيءَ حقيقت کي سمجهي وٺندو آهي، تڏهن اهو انهيءَ ۾ اهڙو غرق ۽ محو ٿي ويندو آهي، جو پنهنجو پاڻ ۽ پنهنجو ڪم ان جي نظر تي نه ايندو آهي ۽ سڀ ڪم حق تعاليٰ جل شانہ کان ٿيندو پيو ڏسندو آهي عارف ڪامل جي انتهائي نظر اهائي هجڻ ڪپي.

اخلاص:- هڪڙي پيري حضرت غوث الحق (عليه الرحمة) جن جي مجلس مبارڪ ۾ اخلاص جو ذڪر اچي هليو. تنهن تي ڪنهن فقير عرض ڪيو ته "اخلاص ڇا آهي؟ سا حقيقت بيان فرمائي وڃي" پاڻ فرمايائون ته "مخلص ٻانهو جيڪو به قول خواه فعل خواه چرڻ ۽ نه چرڻ وارو ڪم ڪري سو سمورو خالص الله تعاليٰ جي واسطي هجي." تنهن تي وري ڪنهن فقير عرض ڪيو ته خالص ۽ مخلص جي معنيٰ ڪهڙي آهي؟

پاڻ فرمايائون ته توهان کي هڪڙو مثال ٻڌائجي من اوهانجي دلين ۾ ڪپي وڃي. ڏسو مينهن ۽ ڳئون جي جسم ۾ ڪير به آهي، رت به آهي، چيڻ به آهي ۽ مٺ به آهي. پر جڏهن انهن کي ڏهجي ٿو، تڏهن خالص ڪير ٿو منجهانن نڪري: ٻي ڪابه شئي نٿي نڪري ٻين ٽن گندين شين مان ٿوري خواه گهڻي جيڪڏهن ڪير ۾ پننجي وڃي ته انهيءَ ڪير کي هڪ پاسي خالص ڪير نه چنبو ۽ ٻئي پاسي انهيءَ کي ڪوبه ماڻهو نه قبول ڪندو ۽ نه کائيندو، ڇا ڪاڻ جو حرام جي صفت منجهس گڏجي ويني آهي.

"اهڙيءَ طرح انسان ۾ اخلاص خدائي چڪ نه آهي ۽ نفساني غرض به آهن. خدائي ڪم ۾ جيڪڏهن ڪوبه ذرو نفساني ڪم جو گڏجي پيو، ته اهو سوڙو ڪم ڪندو ٿي پوندو ۽ الله تعاليٰ جلشانه جي درگاه ۾ قبوليت جي درجي کان محروم رهجي ويندو." علم حاصل ڪرڻ بابت هدايت: هڪڙي شخص حضرت غوث الحق رح کي عرض ڪيو ته قبل سائين اهو چيو ٿو وڃي ته العلم حجاب الله اکبر تنهنجو مطلب ڇا آهي. پاڻ فيرمايو ته ان جو مطلب اهو نه آهي ته جيئن ماڻهو ٿا سمجهن ته علم الله تعاليٰ کان ماڻهوءَ کي روڪي ٿو ۽ پاڪ ذات سان واصل ٿيڻ ۾ رنڊڪ ٿو وڃي. بلڪ هن جو مطلب اهو آهي ته ظاهري علم خدا شناسي لاءِ هڪڙو عمدو وسيلو ۽ اوزار آهي.

جهڙيءَ طرح عينڪ جو شيشو ڏسڻ ۾ ته هڪڙو پردو ۽ حجاب آهي پر پنهنجي روشني ۽ شفافي جي ڪري اکين جي نظر کي شين جي ڏسڻ کان روڪ نٿو ڪري بلڪ مدد ٿو ڏئي. جو پري واريون شيون چڱي طرح ڏسڻ ۾ اچن ٿيون.

هوندو هو، ان جي گهر ۾ هڪڙو پير جو دن هوندو هو، جنهن سٺا ۽ پڪل پير حضرت جن وٽ ڪشي ايندو هو. پر ادب وچان سڌيءَ طرح حضرت جن کي آڇ ڪري نه سگهندو هو، تنهنڪري عرض ڪندو هو ته قبله سائين! صاحبزادن لاءِ هي پير آندا اٿم. حسن جي مرضي هئي، ته حضرت مخدوم صاحب جن پاڻ اهي پير کائين ۽ حضرت مخدوم صاحب جي دل به چاهيندي هئي، ته اهي پير کائي ڏسجن، پر جنهن صورت ۾ پير صاحب زادن جي نالي تي ملندا هئا، تنهن ڪري اهي صاحب زادن جو حق سمجهي انهن ڏي موڪليندا هئا ۽ پاڻ هڪڙو پير به نه چڪندا هئا. جڏهن حسن درويش کي اها خبر پيئي تڏهن حضرت مخدوم صاحب رح جن کان اچي ماهيت ورتائين. پاڻ فرمايائون ته 'يارا تون پير ڏين ٿو پراڻي شيءِ ڪريو، تنهنڪري شرعي لحاظ کان اسان کي اها کائڻ حق نه آهي. تنهنڪان پوءِ حسن فقير هميشه پير کڻيو ايندو هو ته عرض ڪندو هو، ته 'هي پير سائين جن تناول ڪرڻ فرمائين. تنهن کانپوءِ پاڻ اهي پير تناول ڪرڻ فرمائيندا هئا.

ڪنهنڪي به ايڏا نه رسائجي:-

هڪ ڀيري ڪنهن شخص حضرت جن کان اچي پڇيو ته سائين ڪنهن سادات جي ٻار کي ايڏا پهچائڻ ڪيئن آهي؟ پاڻ فرمايائون، ته سادات ته سادات آهي، پر ڪنهن به انسان کي ناحق ايڏا رسائڻ وڌو گناه آهي. ساداتن کي ناحق ايڏا رسائيندڙ لعنتي ليکبو ايڏا الحلف عاندالي السلف (اولاد جو ايڏا مانت ڪي پهچي ٿو) پوءِ فرمايائون ته سادات جي اولاد کي ناحق ايڏا پهچائيندڙ لاءِ قرآن شريف جو هيءُ 'وعيد' ڪافي آهي:- «إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا»

قرآن شريف ۽ حديث جي وسيلي چڱيءَ طرح ماهر آهي ۽ 'سلوك' ۾ گهڻا سارا نفساني ۽ شيطاني چلڪن جا ڪوڙا نور سالڪ جي ٽڙڪائڻ ۽ گمراه ڪرڻ لاءِ پيش ٿا اچن، جنکي جاهل سالڪ گهڻن وقتن تي 'ذاتي' خواه 'صفتي' تجليون ڪريو ٿو وسهي ۽ انهيءَ باطل ۽ ناحق کي بي علمي ۽ جهالت کان حق سمجهي انهن جي پٺيان لڳي گمراه ٿي ٿو پوي. علم وارو سالڪ ظاهري علم جي برڪت ۽ مدد سان رحمان ۽ شيطاني تجلين جي وچ ۾ فرق معلوم ڪري گمراهيءَ کان بچيو وڃي ٿو پاڪ حقاني تجلي کي حق سمجهي ان جي پٺيان ٿو هلي ۽ شيطاني روشني کي 'لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ' (اعليٰ ۽ عظيم الله تعاليٰ جي همراهيءَ ڌاران ٻيو ڪوبه حيلو ۽ طاقت ڪارگر نه آهي) جي پڙهڻ سان ٽڙي رد ڪري ان کي باطل ۽ ناحق سمجهي انهيءَ جي پيروي ۽ اعتقاد کان پاڻ کي روڪي گمراهي ۽ مونجهاري کان بچي ٿو وڃي ۽ ٻين کي پڻ بچائي ٿو وٺي. انهيءَ اعتبار ۽ فائدي جي بنياد تي علم کي وڏو حجاب يعني خدا شناسيءَ جو وڏو اوزار چيو ويو آهي.

حجاب جي معنيٰ روڪيندڙ پردو يا

مانع حجاب نه آهي بلڪ هتي انجي معنيٰ آهي تيز بيني ۽ دور بينيءَ جو عمدو اوزار.

پرائو حق نه کائجي:-

حضرت غوث الحق پنهنجن مريدن ۽ معتقدن کي هميشه تاڪيد ڪندا هئا ته پرائو حق ڪڏهن به نه کائو پوءِ پل اهو ڪشي ڪارڪ جيترو چوڻ هجي. 'دليل الذاڪرين' ڪتاب ۾ اچي ٿو ته جناب حضرت غوث الحق رح جن جو هڪڙو پاڙيسري مريد حسن هانگو هوندو هو، جو نهايت نيڪ بزرگ ۽ معرفت جو صاحب

تحقيق جيڪي ماڻهو الله تعاليٰ کي ناراض ڪن ٿا ۽ انهي رسول کي ڏکونن ٿا انهن تي الله تعاليٰ جي لعنت دنيا توڙي آخرت ۾ وسڻي آهي ۽ انهن لاءِ سخت عذاب مقرر ٿيل آهي»

پن الله تعاليٰ فرمايو آهي: «وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَّا اكْتَسَبُوا فَقَدْ احْتَمَلُوا بُهْتَانًا وَإِثْمًا مُّبِينًا» (جيڪي ماڻهو ڪنهن مؤمن يا مؤمنياڻيءَ کي سواءِ ڪنهن ڌره جي ايذاءَ رسائين ٿا، سي پنهنجي لاءِ وڏي گناهه ۽ الزام جو بوجهه ڪڻن ٿا.

ڪنهن کي پٺ پاراتو نه ڪجي:-

حضرت نوح رح ڪنهن ظالم جي حق ۾ به پٺ پاراتو ڪرڻ ناجائز ۽ نادرست فرمايو آهي. فرمايو اٿن ته ظالم جي حق ۾ هيءَ دعا گهرڻ ڪبي:- رب منهنجا! فلاڻي کي مخلوق تي رحم دل ڪر ته خلق سان نرم دل ٿي هلي. ۽ فرمايو اٿن ته جيڪڏهن ڪنهن ماڻهو ڪنهن ظالم کي پٺ پاراتو ڪيو، جنهنڪري ظالم جي جان ۽ ايمان ۾ ڪو خلل پيدا ٿيو، ته سڀاڻي قيامت جي ڏينهن اهو ٿيندو وڌيڪ ظالم بنجي حساب ۾ اچي ويندو، ڇاڪاڻ جو ظالم ته ظلم سان ماڻهن کي ڦريو ماريو ٿي ۽ انهن کان مال يا ميا ٿي ڪسي، پر پڙيندو ته ان جو ساهه ۽ ايمان ڪسي ورتو.

عدل ۽ انصاف:-

هڪڙي زماني جو حاڪم حضرت غوث الحق (عليه الرحمته) جن جي سگوري خدمت ۾ آيو ۽ اچي ڪنهن نصيحت جي طلب ڪيائين. پاڻ فرمايائون ته ملڪ جي بيهڪ سياست (انتظام) کان سواءِ قائم رهي نه سگهندي: سياست لشڪر کانسواءِ، لشڪر خزاني کان سواءِ، خزانو رعيت مان وصولي

ڪرڻ کانسواءِ، وصولي رعيت جي آبادي ۽ خوش حالي کان سواءِ ۽ رعيت جي آبادي ۽ خوش حالي عدل ۽ انصاف کان سواءِ قائم رهي نه سگهندي تنهنڪري عدل ۽ انصاف رحم ۽ احسان جا ڪم وڃي ڪر.

خدا شناسي:- هڪ ڀيري

ڪنهن فقير حضرت جن کي عرض ڪيو ته «قبلا سائين! انسان جو قلب ۽ خدا تعاليٰ جو عرش (تخت) آهي، پر اهو سڃاڻجي ڪيئن؟» پاڻ فرمايائون، ته دنيا جا حرص ۽ ستون پنهنجي اندر مان ڪڍي ڇڏيون ۽ خدا تعاليٰ جي ذڪر سان مشغول رهيو ته پوءِ آسانيءَ سان خدا تعاليٰ کي سڃاڻي سگهيو.

وفات حسرت آيات

حضرت غوث الحق (عليه رحمته) جن جي عمر شريف جو قدم ستا اسنين سال ۾ هو. بلڪل پير مرد ٿي ويا هئا، ته به پاڻ مرادوهلي چلي سگهندا هئا. ڪنهن به قسم جي بيماري يا عارضو ڪونه هئڻ بلڪل تندرست ۽ چاق هئا. تاريخ ۲۷ ذوالقعد هجري سنه ۹۱۸ جمعي جي رات (عيسوي سنه ۱۵۸۶) سومهڻي نماز مسجد شريف ۾ با جماعت ادا ڪيائون پوءِ حرم سرا ڏي اسهيا. مسجد شريف جي دروازي جو ڪڙو هٿ ۾ جهلي هي بيت چيائون:-

«نه سي جوگي جوءِ ۾، نه سا سڪي ڇات،

ڪاڙين ڪنواٽ، وڏي ويل پلاڻيا»

وري جڏهن حويليءَ جي دروازي تي

پهتا، تڏهن هي بيت چوڻ فرمايائون:

«ابوبڪر آءُ، سامين سفر سنباھيو،

متان ٿي پٺان، سارين سناسين.»

مسجد شريف جي جماعتين کي انهن

بيتن ڏيندي به سندن رحلت جو ڪو به گمان

ڪو نه رهيو، ڇو جو حضرت جن خاص خاص
 وقتن تي پنهنجا شاهيل بيت ۽ ڏوهڙا ايئن ئي
 پيا چوندا هئا. مگر سيد ابوبڪر شاه لڪياري
 رح هڪڙو خدا آگاه بزرگ ۽ حضرت جن جو
 خاص پيارو ساٿاري هو، تنهن کي 'ڪشف'
 جي وسيلي حقيقت معلوم ٿي وئي ته هي بيت
 چوندو ڪوٺان نڪتو ۽ اچي حاضر ٿيو:-
 'اڃان ٿو اڃان، ڪڇ ڌرو ڪا جتا،
 مٿان ٿي پٺان، ساريان سناسين ڪي.'
 حويلي، وارن ماڻهن جي صبر ۽
 سڪونت ۾ رهن ۽ ڪنهن شور ۽ ڪوڙ نه ڪرڻ
 ڪري رات ماٺ مانوڙي گذري وئي. صبح
 ٿيڻ شرط سندن وصال جي خبر چوڌاري
 پکڙجي وئي. حويلي، توڙي ٻاهر شهر بلڪ
 آسپاس ۾ ماتم مچي ويو.
 حضرت غوث الحق رح جن وصال کان
 اڳ وصيت فرمائي هئي، ته 'اسانکي ٻيو ڪوبه
 غسل نه ڏئي. عبدو فقير ڪيريو جتي هوندو
 اتان پاڻهي اچي صبح جو حاضر ٿيندو، سو
 اسان کي غسل ڏيندو ۽ غسل کان پوءِ تڪڙ نه
 ڪجو، ڪي غيبي جماعتون اسان تي جنازي

نماز پڙهي وينديون ۽ پوءِ اوهين حاضرين نماز
 جنازه پڙهجو. فجر نماز مهل عبدو فقير اوچتو
 ئي اوچتو مسجد شريف ۾ اچي سهڙيو ۽ فجر
 نماز ادا ڪرڻ لاءِ تڪڙ مچائي ڏنائين. جماعتي
 اگرچہ عبدو فقير جا سڃاڻو ڪين هئا، ته به
 سڀني کي ري پڇڻ پڪ ٿي وئي ته عبدو فقير
 اهو آهي. فجر نماز ادا ڪرڻ کان پوءِ حضرت
 غوث الحق عليه الرحمة جن جو لاشو مبارڪ
 حويلي کان ٻاهر ڪڍي غسل ڏنائون ۽ جنازه
 تيار ڪري ميدان ۾ رکي سڀ حاضرين هتي
 وڃي پري ويٺا ۽ قدرت جو رنگ پي ڏٺائون
 هڪ ٻئي پٺيان ازغبيبي جماعتون پي آيون:
 هڪڙي جماعت جنازه نماز ادا ڪريو وئي
 ٿي، ته ٻي اچيو ٿي نماز تي بيٺي اهڙيءَ طرح
 ايڪهتر جماعتون جنازه نماز ادا ڪري ويون
 تنهنڪان پوءِ انهن ازغبيبي جماعتن جو اچڻ بند
 ٿيو ۽ حاضرين جمع نماز ادا ڪرڻ بعد جنازه
 نماز ادا ڪئي. تنهن کان پوءِ مبارڪ لاشو
 زمين جي حوالي ڪيائون. اِنَّا لِلّٰهِ وَاِنَّا اِلَيْهِ
 رَاجِعُونَ:-